





Συμπλήρωμα Μηναίου

ΤΗΙ Β' ΔΕΚΕΜΒΡΙΟΥ

Μνήμη τοῦ Ὁσίου Πορφυρίου τοῦ  
Καυσοκαλυβίτου

ΟΡΘΡΟΣ

ΧΟΡΟΣ

Ἦχος α'.

Θεὸς Κύριος καὶ ἐπέφανεν ἡμῖν.  
Εὐλογημένος ὁ ἐρχόμενος ἐν ὀνόματι  
Κυρίου.

**Στίχ. α'.** Ἐξομολογεῖσθε τῷ Κυρίῳ καὶ  
ἐπικαλεῖσθε τὸ ὄνομα τὸ ἅγιον αὐτοῦ.

ἢ Ἐξομολογεῖσθε τῷ Κυρίῳ, ὅτι ἀγαθός,  
ὅτι εἰς τὸν αἰῶνα τὸ ἔλεος αὐτοῦ.

**Στίχ. β'.** Πάντα τὰ ἔθνη ἐκύκλωσάν με,  
καὶ τῷ ὀνόματι Κυρίου ἡμνᾶμην αὐτούς.

**Στίχ. γ'.** Παρὰ Κυρίου ἐγένετο αὕτη καὶ  
ἔστι θαυμαστή ἐν ὀφθαλμοῖς ἡμῶν.

Ἀπολυτίκιον.

Συμπλήρωμα Μηναίου ---

Ἦχος α'. Τῆς ἐρήμου πολίτης.

Τῆς Εὐβοίας τὸν γόνον, Πανελλήνων  
τὸν Γέροντα, \* τῆς Θεολογίας τὸν μύστην  
καὶ Χριστοῦ φίλον γνήσιον, \* Πορφύριον  
τιμήσωμεν, πιστοί, \* τὸν πλήρη χαρισμάτων  
ἐκ παιδός. \* Δαιμονῶντας γὰρ λυτροῦται,  
καὶ ἀσθενεῖς \* ἰᾶται πίστει κράζοντας. \*  
Δόξα τῷ δεδωκότι σοι ἰσχύν. \* δόξα τῷ σέ  
ἀγιάσαντι. \* δόξα τῷ ἐνεργοῦντι διὰ σοῦ  
πᾶσιν ἰάματα.

Δόξα. **Τὸ αὐτό.**

Τῆς Ὀκτωήχου ---

Καὶ νῦν. **Θεοτοκίον.**

Ἦχος α'. Τοῦ λίθου σφραγισθέντος.

Τοῦ Γαβριὴλ φθεγξαμένου σοι Παρθένε  
τὸ Χαῖρε, σὺν τῇ φωνῇ ἐσαρκοῦτο ὁ τῶν  
ὅλων Δεσπότης, ἐν σοὶ τῇ ἀγία κιβωτῷ, ὡς

ἔφη ὁ δίκαιος Δαυῖδ. Ἐδείχθης πλατυτέρα  
τῶν οὐρανῶν, βαστάσασα τὸν Κτίστην  
σου. Δόξα τῷ ἐνοικήσαντι ἐν σοί. δόξα τῷ  
προελθόντι ἐκ σοῦ. δόξα τῷ ἐλευθερώσαντι  
ἡμᾶς, διὰ τοῦ τόκου σου.

Ἀναγινώσκεται τὸ οἰκεῖον Κάθισμα τοῦ

Ψαλτηρίου, ἥτοι Κάθισμα 4. Μεθ' ὃ ἡ μικρὰ Συναπτή.

ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι σὸν τὸ κράτος καὶ σοῦ ἐστὶν  
ἡ βασιλεία καὶ ἡ δύναμις καὶ ἡ δόξα,  
τοῦ Πατρὸς καὶ τοῦ Υἱοῦ καὶ τοῦ Ἁγίου  
Πνεύματος, νῦν καὶ ἀεὶ εἰς τοὺς αἰῶνας τῶν  
αἰώνων.

(Ἀμήν.)

ΧΟΡΟΣ

Κάθισμα Α'.

Συμπλήρωμα Μηναίου ---

Ἦχος α'. Τὸν τάφον σου Σωτήρ.

Χαρίσματα δεχθεὶς ἐν τῷ Ἀθωνί,  
πάτερ, \* ὡς ἄστρον φαεινὸν ἀνεδείχθης  
τῷ κόσμῳ, \* φωτίζων τοῖς λόγοις σου καὶ  
τῷ σῷ παραδείγματι, \* τοῖς δὲ θαύμασι  
τὴν Ἐκκλησίαν δοξάζων, \* καὶ μυστήρια  
ἀποκαλύπτων ἀνθρώποις. \* διὸ σε  
δοξάζομεν.

Δόξα. **Τὸ αὐτό.**

Καὶ νῦν. **Θεοτοκίον.**

Παρθένε, μυστικὸν κρίνον τοῦ  
Παραδείσου, \* ἀγγέλων χαρμονή,  
χαρισμάτων ταμεῖον, \* Χριστῷ ἀεὶ πρέσβευε  
τῶν πταισμάτων τὴν ἄφεσιν \* δοῦναι,  
Πάναγνε, πᾶσι τιμῶσιν ἀξίως \* καὶ  
γεραίρουσι μνήμην κλεινοῦ Πορφυρίου, \*  
Χριστὸν ἀγαπήσαντος.

*Ἀναγινώσκεται τὸ οἰκεῖον Κάθισμα τοῦ  
Ψαλτηρίου, ἥτοι Κάθισμα 5. Μεθ' ὃ ἡ μικρὰ Συναπτὴ.*

### ΙΕΡΕΥΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερενλογημένης, ἐνδόξου Δεσποίνης ἡμῶν  
Θεοτόκου καὶ ἀειπαρθένου Μαρίας μετὰ  
πάντων τῶν Ἀγίων μνημονεύσαντες, ἑαυτοὺς  
καὶ ἀλλήλους καὶ πᾶσαν τὴν ζωὴν ἡμῶν  
Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι ἀγαθὸς καὶ φιλόανθρωπος Θεὸς  
ὑπάρχεις καὶ σοὶ τὴν δόξαν ἀναπέμπομεν, τῷ  
Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν  
καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΧΟΡΟΣ

**Κάθισμα Β'.**

*Συμπλήρωμα Μηναίου ---*

**Ἦχος πλ. α'.** *Τὸν συνάναρχον Λόγον.*

Ἐγκοσμίῳν ὁσίων τὸ ἐγκαλλώπισμα,  
\* σκορπίζων Ἀθωνος δρόσον ἐν Ὀμονοίᾳ,  
σοφέ, \* διηκόνεις ταπεινῶς νοσοῦσιν, ὅσιε. \*

Θαύματα δὲ ἐπιτελῶν, ἀνεδείχθης ἱατρὸς \*  
ἀλάνθαστος νοσημάτων. \* Ἰσάγγελος ἐν τῷ  
κόσμῳ \* ἐγένου, πάτερ, ἐραστὰ τοῦ Χριστοῦ.

Δόξα. **Τὸ αὐτό.**

Καὶ νῦν. **Θεοτοκίον.**

Παναγία Παρθένε, Μῆτερ Θεοῦ ἡμῶν,  
\* δεινῶν καὶ πόνων τὴν λύσιν ψυχῆς ἐν  
πόνῳ ζητῶν, \* Πορφυρίου ταῖς λιταῖς  
παράσχου Δέσποινα. \* Πρέσβευε δὲ τῷ σῷ  
Υἱῷ προσκυνοῦντάς σε πιστῶς \* φυλάττειν  
παντὸς κινδύνου \* καὶ διδόναι τοῖς σοῖς  
ικέταις \* τυχεῖν, Παρθένε, Παραδείσου  
τερπνοῦ.

**Ὁ Πολυέλεος.**

*Ψαλμὸς ΡΛΔ' (134).*

*Ψαλμὸς ΡΛΕ' (135).*

*Ἐκλογὴ*

**Ἐκλογὴ εἰς Ὅσιους**

Τῆς δεήσεώς μου. Ἀλληλούϊα.

1. Ὑπομένων ὑπέμεινα τὸν Κύριον καὶ  
προσέσχε μοι, καὶ εἰσήκουσε τῆς δεήσεώς  
μου. Ἀλληλούϊα. (39:2)

2. Καὶ ἔστησεν ἐπὶ πέτραν τοὺς πόδας  
μου, καὶ κατηύθυνε τὰ διαβήματά μου.  
Ἀλληλούϊα. (39:3)

3. Ἴδου ἐμάκρυνα φυγαδεύων καὶ  
ἠελίσθη ἐν τῇ ἐρήμῳ. Ἀλληλούϊα. (54:8)

4. Ἠγρύπνησα, καὶ ἐγενόμην  
ὡς στρουθίον μονάζον ἐπὶ δώματος.  
Ἀλληλούϊα. (101:8)

5. Ἐγενήθη τὰ δάκρυά μου ἔμοι ἄρτος,  
ἡμέρας καὶ νυκτός. Ἀλληλούϊα. (41:4)

6. Τὰ γόνατά μου ἡσθένησαν ἀπὸ  
νηστείας, καὶ ἡ σὰρξ μου ἠλλοιώθη δι'  
ἔλαιον. Ἀλληλούϊα. (108:24)

7. Λούσω καθ' ἐκάστην νύκτα τὴν κλίνην μου, ἐν δάκρυσί μου τὴν στρωμνὴν μου βρέξω. Ἀλληλούϊα. (6:7)

8. Ἐπλήγην ὥσεί χόρτος, καὶ ἐξηράνθη ἡ καρδιά μου. Ἀλληλούϊα. (101:5)

9. Ὅτι ἐπελαθόμην, τοῦ φαγεῖν τὸν ἄρτον μου. Ἀλληλούϊα. (101:5)

10. Ἀπὸ φωνῆς τοῦ στεναγμοῦ μου, ἐκολλήθη τὸ ὅστούν μου τῇ σαρκί μου. Ἀλληλούϊα. (101:6)

11. Διὰ τοὺς λόγους τῶν χειλέων σου, ἐγὼ ἐφύλαξα ὁδοὺς σκληράς. Ἀλληλούϊα. (16:4)

12. Ἐδίψησέ σε ἡ ψυχὴ μου, ποσαπλῶς σοι ἡ σὰρξ μου, ἐν γῇ ἐρήμῳ καὶ ἀβάτῳ καὶ ἀνύδρῳ. Ἀλληλούϊα. (62:2)

13. Ἐξέλιπον οἱ ὀφθαλμοί μου, ἀπὸ τοῦ ἐλπίζειν με ἐπὶ τὸν Θεόν μου. Ἀλληλούϊα. (68:4)

14. Πλεονάκεις ἐπολέμησάν με ἐκ νεότητός μου. Ἀλληλούϊα. (128:1)

15. Ἐγὼ δὲ ἐν τῷ αὐτοῦ παρενοχλεῖν μοι, ἐνεδυόμην σάκκον, καὶ ἐταπείνουν ἐν νηστεία τὴν ψυχὴν μου. Ἀλληλούϊα. (34:13)

16. Καὶ γινῶτε, ὅτι ἐθαυμάστωσε Κύριος τὸν ὅσιον αὐτοῦ. Ἀλληλούϊα. (4:4)

17. Ὅτι Κύριος ἀγαπᾷ κρίσιν, καὶ οὐκ ἐγκαταλείπει τοὺς ὁσίους αὐτοῦ. Ἀλληλούϊα. (36:28)

18. Φυλάσσει Κύριος τὰς ψυχὰς τῶν ὁσίων αὐτοῦ. Ἀλληλούϊα. (96:10)

19. Καυχῆσονται ὅσοι ἐν δόξῃ, καὶ ἀγαλλιάσονται ἐπὶ τῶν κοιτῶν αὐτῶν. Ἀλληλούϊα. (149:5)

20. Τίμιος ἐναντίον Κυρίου ὁ θάνατος τῶν ὁσίων αὐτοῦ. Ἀλληλούϊα. (115:5)

21. Ἡ αἴνεσις αὐτοῦ ἐν ἐκκλησίᾳ ὁσίων. Ἀλληλούϊα. (149:1)

22. Ψάλατε τῷ Κυρίῳ, οἱ ὅσιοι αὐτοῦ, καὶ ἐξομολογεῖσθε τῇ μνήμῃ τῆς ἀγιωσύνης αὐτοῦ. Ἀλληλούϊα. (29:5)

Δόξα. **Τριαδικόν.**

**Ἦχος α'.**

Τὸν Πατέρα προσκυνήσωμεν, καὶ τὸν Υἱὸν δοξολογήσωμεν, καὶ τὸ Πανάγιον ὁμοῦ, πάντες Πνεῦμα ἀνυμνήσωμεν, κράζοντες καὶ λέγοντες· Παναγία Τριάς, σῶσον πάντας ἡμᾶς.

Καὶ νῦν. **Θεοτοκίον.**

**Ἦχος α'.**

Τὴν Μητέρα σου προσάγει σοι, εἰς ἰκεσίαν ὁ λαός σου Χριστέ· ταῖς παρακλήσεσιν αὐτῆς, τοὺς οἰκτιρμοὺς σου δὸς ἡμῖν Ἀγαθέ, ἵνα σε δοξάζωμεν, τὴν ἐλπίδα τῶν ψυχῶν ἡμῶν.

**ΙΕΡΕΥΣ**

Ἐτι καὶ ἔτι ἐν εἰρήνῃ τοῦ Κυρίου δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

Ὅτι ηὐλόγηταί σου τὸ ὄνομα, καὶ  
δεδόξασταί σου ἡ βασιλεία, τοῦ Πατρὸς καὶ  
τοῦ Υἱοῦ καὶ τοῦ Ἁγίου Πνεύματος, νῦν καὶ  
ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

## ΧΟΡΟΣ

### Κάθισμα Γ'.

Συμπλήρωμα Μηναίου ---

**Ἦχος δ'.** Ἐπεφάνης σήμερον.

Ἀσκητῶν, Πορφύριε, \* πάντων ἀκρότης  
\* ἐν τῷ κόσμῳ δέδειξαι, \* ζωὴν ἰσαγγελον  
βιῶν \* διὸ ὕμνουμέν, πανθαύμαστε, \* σοῦ  
τὴν ἀγάπην καὶ ἄκραν ταπεινώσιν.

Δόξα. **Τὸ αὐτό.**

Καὶ νῦν. **Θεοτοκίον.**

Ταῖς πρεσβείαις, Κύριε, \* ἀγνῆς  
Μητρός σου, \* καὶ τοῦ σοῦ θεράποντος  
\* τοῦ Πορφυρίου ταπεινοῦ, \* παράσχου  
πᾶσι ἀπόλαυσιν \* τῆς οὐρανίου, Χριστέ,  
Βασιλείας σου.

### Ἀντίφωνον Α'.

**Ἦχος δ'.**

Ἐκ νεότητός μου πολλὰ πολεμεῖ με  
πάθη, ἀλλ' αὐτὸς ἀντιλαβοῦ, καὶ σῶσον  
σωτήρ μου. (δίς)

Οἱ μισοῦντες Σιών, αἰσχύνητε ἀπὸ  
τοῦ Κυρίου· ὡς χόρτος γάρ, πυρὶ ἔσεσθε  
ἀπεξηραμμένοι. (δίς)

Δόξα.

Ἀγίῳ Πνεύματι πᾶσα ψυχὴ ζωοῦται, καὶ  
καθάρσει ὑψοῦται λαμπρύνεται, τῇ τριαδικῇ  
Μονάδι ἱεροκρυφίως.

Καὶ νῦν.

Ἀγίῳ Πνεύματι, ἀναβλύζει τὰ τῆς  
χάριτος ρεῖθρα, ἀρδεύοντα, ἅπασαν τὴν  
κτίσιν πρὸς ζωογονίαν.

### Προκείμενον. Ψαλμὸς 115.

Τίμιος ἐναντίον Κυρίου ὁ θάνατος τοῦ  
οσίου αὐτοῦ. (δίς)

**Στίχ.** Τί ἀνταποδώσωμεν τῷ Κυρίῳ περὶ  
πάντων, ὧν ἀνταπέδωκεν ἡμῖν;

Τίμιος ἐναντίον Κυρίου ὁ θάνατος τοῦ  
οσίου αὐτοῦ.

## ΔΙΑΚΟΝΟΣ

Τοῦ Κυρίου δεηθῶμεν.

(Κύριε, ἐλέησον.)

## ΙΕΡΕΥΣ

Ὅτι Ἅγιος εἶ ὁ Θεὸς ἡμῶν, καὶ ἐν  
ἁγίοις ἐπαναπαύῃ, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεὶ καὶ εἰς τοὺς  
αἰῶνας τῶν αἰώνων.

## ΧΟΡΟΣ

Ἀμήν.

**Ἦχος β'.**

Πᾶσα πνοὴ αἰνεσάτω τὸν Κύριον. (δίς)  
Αἰνεσάτω πνοὴ πᾶσα τὸν Κύριον.

## ΔΙΑΚΟΝΟΣ

Καὶ ὑπὲρ τοῦ καταξιωθῆναι ἡμᾶς τῆς  
ἀκροάσεως τοῦ ἁγίου Εὐαγγελίου, Κύριον  
τὸν Θεὸν ἡμῶν ἱκετεύσωμεν.

(Κύριε, ἐλέησον. Κύριε, ἐλέησον. Κύριε,  
ἐλέησον.)

## ΔΙΑΚΟΝΟΣ

Σοφία. Ὁρθοί. Ακούσωμεν τοῦ ἁγίου  
Εὐαγγελίου.

## ΙΕΡΕΥΣ

Εὐοχήνη πᾶσι.

(Καὶ τῷ πνεύματί σου.)

## ΙΕΡΕΥΣ

Ἐκ τοῦ κατὰ Ματθαῖον ἁγίου  
Εὐαγγελίου τὸ ἀνάγνωσμα.

## ΔΙΑΚΟΝΟΣ

Πρόσχωμεν.

(Δόξα σοι, Κύριε, δόξα σοι.)

## ΙΕΡΕΥΣ (ἀπὸ τῆς Ωραίας πύλης)

Ματ ια' 27 - 30

Εἶπεν ὁ Κύριος τοῖς ἑαυτοῦ Μαθηταῖς· Πάντα μοι παρεδόθη ὑπὸ τοῦ πατρὸς μου· καὶ οὐδεὶς ἐπιγινώσκει τὸν υἱὸν εἰ μὴ ὁ πατήρ, οὐδὲ τὸν πατέρα τις ἐπιγινώσκει εἰ μὴ ὁ υἱὸς καὶ ὃ ἂν βούληται ὁ υἱὸς ἀποκαλύψαι. Δεῦτε πρὸς με πάντες οἱ κοπιῶντες καὶ πεφορτισμένοι, καὶ γὰρ ἀναπαύσω ὑμᾶς. ἄρατε τὸν ζυγὸν μου ἐφ' ὑμᾶς καὶ μάθετε ἀπ' ἐμοῦ, ὅτι πρᾶός εἰμι καὶ ταπεινὸς τῇ καρδίᾳ, καὶ εὐρήσετε ἀνάπαυσιν ταῖς ψυχαῖς ὑμῶν· ὁ γὰρ ζυγός μου χρηστός καὶ τὸ φορτίον μου ἑλαφρόν ἐστιν.

(Δόξα σοι, Κύριε, δόξα σοι.)

## ΑΝΑΓΝΩΣΤΗΣ

### Ψαλμὸς Ν' (50).

Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλῆθος τῶν οἰκτιρμῶν σου ἐξάλειψον τὸ ἀνόμημά μου. Ἐπὶ πλεῖον πλύνόν με ἀπὸ τῆς ἀνομίας μου, καὶ ἀπὸ τῆς ἁμαρτίας μου καθάρισόν με. Ὅτι τὴν ἀνομίαν μου ἐγὼ γινώσκω, καὶ ἡ ἁμαρτία μου ἐνώπιόν μου ἐστὶ διὰ παντός. Σοὶ μόνῳ ἤμαρτον καὶ τὸ πονηρὸν ἐνώπιόν σου ἐποίησα, ὅπως ἂν δικαιωθῇς ἐν τοῖς λόγοις σου, καὶ νικήσῃς ἐν τῷ κρίνεσθαί σε. Ἴδου γὰρ ἐν ἀνομίαις συνελήφθην, καὶ ἐν ἁμαρτίαις ἐκίσσησέ με ἡ μήτηρ μου. Ἴδου γὰρ ἀλήθειαν ἠγάπησας, τὰ ἄδηλα καὶ τὰ κρύφια τῆς σοφίας σου ἐδήλωσάς μοι. Ραντιεῖς με ὕσσωπῳ, καὶ καθαρισθήσομαι, πλυνεῖς με, καὶ ὑπὲρ χιόνα λευκανθήσομαι.

Ἀκουτιεῖς μοι ἀγαλλίασιν καὶ εὐφροσύνην· ἀγαλλιάσονται ὅστέα τεταπεινωμένα. Απόστρεψον τὸ πρόσωπόν σου ἀπὸ τῶν ἁμαρτιῶν μου καὶ πάσας τὰς ἀνομίας μου ἐξάλειψον. Καρδίαν καθαρὰν κτίσον ἐν ἐμοί, ὁ Θεός, καὶ πνεῦμα εὐθὲς ἐγκαίνισον ἐν τοῖς ἐγκάτοις μου. Μὴ ἀπορρίψῃς με ἀπὸ τοῦ προσώπου σου καὶ το Πνεῦμά σου τὸ ἅγιον μὴ ἀντανέλης ἀπ' ἐμοῦ. Ἀπόδος μοι τὴν ἀγαλλίασιν τοῦ σωτηρίου σου καὶ πνεύματι ἡγεμονικῷ στήριξόν με. Διδάξω ἀνόμους τὰς ὁδοὺς σου, καὶ ἀσεβεῖς ἐπὶ σὲ ἐπιστρέψουσι. Ρῦσαί με ἐξ αἱμάτων, ὁ Θεός, ὁ Θεὸς τῆς σωτηρίας μου· ἀγαλλιάσεται ἡ γλῶσσά μου τὴν δικαιοσύνην σου. Κύριε, τὰ χεῖλη μου ἀνοίξεις, καὶ τὸ στόμα μου ἀναγγελεῖ τὴν αἴνεσίν σου. Ὅτι εἰ ἠθέλησας θυσίαν, ἔδωκα ἄν· ὀλοκαυτώματα οὐκ εὐδοκήσεις. Θυσία τῷ Θεῷ πνεῦμα συντετριμμένον, καρδίαν συντετριμμένην καὶ τεταπεινωμένην ὁ Θεὸς οὐκ ἐξουδενώσει. Ἀγάθυνον, Κύριε, ἐν τῇ εὐδοκίᾳ σου τὴν Σιών, καὶ οἰκοδομηθήτω τὰ τείχη Ἱερουσαλήμ. Τότε εὐδοκήσεις θυσίαν δικαιοσύνης, ἀναφορὰν καὶ ὀλοκαυτώματα. Τότε ἀνοίσουσιν ἐπὶ τὸ θυσιαστήριόν σου μόσχους.

Συμπλήρωμα Μηναίου - - -

## ΧΟΡΟΣ

Δόξα. **Ἦχος β'.**

Ταῖς τοῦ σοῦ Ὁσίου πρεσβείαις,  
Ἐλεῆμον, ἐξάλειψον τὰ πλήθη τῶν ἐμῶν  
ἐγκλημάτων.

Καὶ νῦν.

Ταῖς τῆς Θεοτόκου πρεσβείαις, Ἐλεῆμον,  
ἐξάλειψον τὰ πλήθη τῶν ἐμῶν ἐγκλημάτων.



**Ἰδιόμελον. Ἦχος πλ. β'.**

**Στίχ.** Ἐλέησόν με, ὁ Θεός, κατὰ τὸ μέγα ἔλεός σου, καὶ κατὰ τὸ πλήθος τῶν οἰκτιρισμῶν σου ἐξάλειψον τὸ ἀνόμημά μου.

Τὰ ἐπὶ γῆς ἀπαρνηθεὶς τερπνά, τὰ οὐράνια, Πορφύριε, ἐδέξω παρὰ Χριστοῦ τοῦ Θεοῦ, ὡς γέρα τῶν πόνων σου· ὅτι καθαρὰ τῇ καρδίᾳ καὶ ταπεινώσει πολλῇ, σοφέ, ἐπολιτεύθης ὄντως, καὶ μιμητὴς τῶν ἁγίων ἐγένου. Τῇ δὲ πραότητι τῇ σῇ πολλοὺς ὠδήγησας εἰς Χριστόν, ἐν ᾧ καὶ σὺ ὡς ἥλιος ἔλαμψας πρὸς δόξαν Θεοῦ, τοῦ σὲ λαμπρῶς δοξάσαντος.

**ΔΙΑΚΟΝΟΣ**

Σῶσον ὁ Θεὸς τὸν λαόν σου καὶ εὐλόγησον τὴν κληρονομίαν σου· ἐπίσκεψαι τὸν κόσμον σου ἐν ἐλέει καὶ οἰκτιρμοῖς· ὕψωσον κέρας Χριστιανῶν ὀρθοδόξων καὶ κατὰπεμψον ἐφ' ἡμᾶς τὰ ἐλέη σου τὰ πλούσια· πρεσβείαις τῆς παναχράντου Δεσποίνης ἡμῶν Θεοτόκου καὶ ἀειπαρθένου Μαρίας, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων ἀσωμάτων, ἱκεσίαις τοῦ τιμίου ἐνδόξου Προφήτου Προδρόμου καὶ Βαπτιστοῦ Ἰωάννου, τῶν ἁγίων ἐνδόξων καὶ πανευφήμεων Ἀποστόλων, τῶν ἐν ἁγίοις Πατέρων ἡμῶν μεγάλων Ἱεραρχῶν καὶ οἰκουμενικῶν Διδασκάλων, Βασιλείου τοῦ Μεγάλου, Γρηγορίου τοῦ Θεολόγου καὶ Ἰωάννου τοῦ Χρυσοστόμου, Ἀθανασίου, Κυρίλλου καὶ Ἰωάννου τοῦ Ἐλεήμονος Πατριαρχῶν Ἀλεξανδρίας· Νικολάου τοῦ ἐν Μύροις, Σπυρίδωνος Τριμυθοῦντος καὶ Νεκταρίου Πενταπόλεως τῶν θαυματουργῶν· τῶν ἁγίων ἐνδόξων Μεγαλομαρτύρων Γεωργίου τοῦ Τροπαιοφόρου, Δημητρίου τοῦ Μυροβλήτου, Θεοδώρου τοῦ Τήρωνος, Θεοδώρου τοῦ Στρατηλάτου, Μηνᾶ τοῦ θαυματουργοῦ· τῶν Ἱερομαρτύρων

Χαραλάμπους καὶ Ἐλευθερίου, τῆς ἁγίας ἐνδόξου Μεγαλομάρτυρος καὶ πανευφήμου Εὐφημίας· τῶν ἁγίων ἐνδόξων Μαρτύρων Θέκλας, Βαρβάρας, Ἀναστασίας, Αἰκατερίνης, Κυριακῆς, Φωτεινῆς, Μαρίνης, Παρασκευῆς καὶ Εἰρήνης· τῶν ὁσίων καὶ Θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, τοῦ Ὁσίου καὶ Θεοφόρου Πατρὸς ἡμῶν Πορφυρίου τοῦ Κausοκαλυβίτου, οὗ καὶ τὴν μνήμην ἐπιτελοῦμεν, καὶ πάντων σου τῶν Ἁγίων. Ἰκετεύομέν σε, μόνε πολυέλεε Κύριε, ἐπάκουσον ἡμῶν τῶν ἀμαρτωλῶν δεομένων σου καὶ ἐλέησον ἡμᾶς.

**ΧΟΡΟΣ**

Κύριε, ἐλέησον. (ιβ')

**ΙΕΡΕΥΣ**

Ἐλέει καὶ οἰκτιρμοῖς καὶ φιланθρωπία τοῦ μονογενοῦς σου Υἱοῦ, μεθ' οὗ εὐλογητὸς εἰ, σὺν τῷ παναγίῳ καὶ ἀγαθῷ καὶ ζωοποιῷ σου Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμὴν.)

Τοῦ Ὡρολογίου ---

**ΧΟΡΟΣ**

**Κανὼν τῆς Θεοτόκου.**

**Ὠδὴ α'. Ἦχος πλ. δ'. Ὁ Εἰρμός.**

Υἱοῦ δεινῆς διόδου ὡσεὶ ξηρὰν, καὶ τὴν αἰγυπτίαν, μοχθηρίαν διαφυγών, ὁ Ἰσραηλίτης ἀνεβόα· Τῷ Λυτρωτῇ καὶ Θεῷ ἡμῶν ἄσωμεν. (δὶς)

ὑπεραγία Θεοτόκε, σῶσον ἡμᾶς.

Πολλοῖς συνεχόμενος πειρασμοῖς, πρὸς σὲ καταφεύγω, σωτηρίαν ἐπιζητῶν· ὦ Μητὴρ τοῦ Λόγου καὶ Παρθένε, τῶν δυσχερῶν καὶ δεινῶν με διάσωσον.



Υπεραγία Θεοτόκε, σῶσον ἡμᾶς.

Παθῶν με ταράττουσι προσβολαί,  
πολλῆς ἀθυμίας, ἐμπιπλῶσαί μου τὴν  
ψυχὴν, εἰρήνευσον, Κόρη, τῇ γαλήνῃ, τῇ τοῦ  
Υἱοῦ καὶ Θεοῦ σου, Πανάμωμε.

Υπεραγία Θεοτόκε, σῶσον ἡμᾶς.

Σωτῆρα τεκοῦσάν σε καὶ Θεόν, δυσωπῶ,  
Παρθένε, λυτρωθῆναί με τῶν δεινῶν· σοὶ  
γὰρ νῦν προσφεύγων ἀνατείνω, καὶ τὴν  
ψυχὴν καὶ τὴν διάνοιαν.

Υπεραγία Θεοτόκε, σῶσον ἡμᾶς.

Νοσοῦντα τὸ σῶμα καὶ τὴν ψυχὴν,  
ἐπισκοπῆς θείας, καὶ προνοίας τῆς παρὰ  
σοῦ, ἀξιώσον, μόνη Θεομήτορ, ὡς ἀγαθὴ  
ἀγαθοῦ τε λοχεύτρια.

### Κανὼν τοῦ Ὁσίου.

Συμπλήρωμα Μηναίου ---

**Ἦχος δ'.** *Ἀνοιξω τὸ στόμα μου.*

Ὅσιε τοῦ Θεοῦ, πρέσβευε ὑπὲρ ἡμῶν.

Παράκλητε δώρησαι σοφίας λόγον  
καὶ χάριτος \* ὑμνῆσαι Πορφύριον, τὸν τῆς  
Εὐβοίας βλαστόν, \* τὸν ἀθλήσαντα ἐν  
Καυσοκαλυβίοις, \* καὶ χάριν δεξάμενον τῆς  
διοράσεως.

Ὅσιε τοῦ Θεοῦ, πρέσβευε ὑπὲρ ἡμῶν.

Παράκλητε δώρησαι σοφίας λόγον  
καὶ χάριτος \* ὑμνῆσαι Πορφύριον, τὸν τῆς  
Εὐβοίας βλαστόν, \* τὸν ἀθλήσαντα ἐν  
Καυσοκαλυβίοις, \* καὶ χάριν δεξάμενον τῆς  
διοράσεως.

Δόξα.

Ὁσίως ἐβίωσας ἐν τῇ ἐρήμῳ τοῦ  
Ἀθωνος, \* ὑπεύκων τοῖς γέρουσι μετὰ  
χαρᾶς καὶ τιμῶν, \* τὴν ταπείνωσιν δεχθεὶς  
ἐν τῇ καρδίᾳ, \* καὶ χάριν τοῦ Πνεύματος  
ἐγκολπωσάμενος.

Καὶ νῦν.

Φαιδρύνεις τὰ σύμπαντα,  
Παρθενομήτορ, τῷ τόκῳ σου, \* φθορὰν  
ἀφανίζουσα τῆς ἀμαρτίας, ἀγνή, \* καὶ  
παρέχουσα χαρὰν τὴν οὐρανίαν· \* διὸ  
ἀγαλλόμενοι πάντες ὑμνοῦμέν σε.

### Ὠδὴ α'. Καταβασία. Ἦχος α'.

Χριστὸς γεννᾶται, δοξάσατε, Χριστὸς  
ἐξ οὐρανῶν, ἀπαντήσατε, Χριστὸς ἐπὶ  
γῆς, ὑψώθητε, ἄσατε τῷ Κυρίῳ πᾶσα ἡ γῆ,  
καὶ ἐν εὐφροσύνῃ, ἀνυμνήσατε λαοί, ὅτι  
δεδόξασται.

Τοῦ Ὡρολογίου ---

### Κανὼν τῆς Θεοτόκου.

### Ὠδὴ γ'. Ἦχος πλ. δ'. Ὁ Εἰρμός.

Οὐρανίας ἀψίδος, ὀροφουργὲ Κύριε, καὶ  
τῆς Ἐκκλησίας Δομητορ, σὺ με στερέωσον,  
ἐν τῇ ἀγάπῃ τῇ σῇ, τῶν ἐφετῶν ἡ ἀκρότης,  
τῶν πιστῶν τὸ στήριγμα, μόνη φιλάνθρωπε.  
(δίς)

Υπεραγία Θεοτόκε, σῶσον ἡμᾶς.

Προστασίαν καὶ σκέπην, ζωῆς ἐμῆς  
τίθημι, Σέ, Θεογεννήτορ, Παρθένε, σὺ με  
κυβέρνησον, πρὸς τὸν λιμένα σου, τῶν  
ἀγαθῶν ἡ αἰτία, τῶν πιστῶν τὸ στήριγμα,  
μόνη πανύμνητε.

Υπεραγία Θεοτόκε, σῶσον ἡμᾶς.

Ἰκετεύω, Παρθένε, τὸν ψυχικὸν  
τάραχον, καὶ τῆς ἀθυμίας τὴν ζάλην,  
διασκεδάσαι μου· σὺ γὰρ, Θεόνυμφε, τὸν  
ἀρχηγὸν τῆς γαλήνης, τὸν Χριστὸν ἐκύησας,  
μόνη πανάχραντε.

Υπεραγία Θεοτόκε, σῶσον ἡμᾶς.

Εὐεργέτην τεκοῦσα, τὸν τῶν καλῶν  
αἴτιον, τῆς εὐεργεσίας τὸν πλοῦτον,  
πᾶσιν ἀνάβλυσον· πάντα γὰρ δύνασαι, ὡς

δυνατὸν ἐν ἰσχύϊ, τὸν Χριστὸν κυήσασα,  
Θεομακάριστε.

Υπεραγία Θεοτόκε, σῶσον ἡμᾶς.

Χαλεπαῖς ἀρρώστιάις, καὶ νοσεροῖς  
πάθεσιν, ἐξεταζομένῳ, Παρθένε, σύ μοι  
βοήθησον· τῶν ἱαμάτων γάρ, ἀνελλιπῇ  
σε γινώσκω, θησαυρόν, Πανάμωμε, τὸν  
ἀδαπάνητον.

### Κανὼν τοῦ Ὁσίου.

Συμπλήρωμα Μηναίου ---

#### Ἦχος δ'. Τὸς σοὺς ὑμολόγους.

Ὅσιε τοῦ Θεοῦ, πρέσβευε ὑπὲρ ἡμῶν.

Υπηρξας ναὸς τοῦ Παρακλήτου \* καὶ  
μάρτυς τῆς χάριτος αὐτοῦ, \* νοσήματα  
ιώμενος, \* προλέγων τὰ ἐσόμενα, \*  
ἐκβάλλων δὲ καὶ δαίμονας \* ταῖς σαῖς  
εὐχαῖς, ὀσιώτατε.

Ὅσιε τοῦ Θεοῦ, πρέσβευε ὑπὲρ ἡμῶν.

Υπηρξας ναὸς τοῦ Παρακλήτου \* καὶ  
μάρτυς τῆς χάριτος αὐτοῦ, \* νοσήματα  
ιώμενος, \* προλέγων τὰ ἐσόμενα, \*  
ἐκβάλλων δὲ καὶ δαίμονας \* ταῖς σαῖς  
εὐχαῖς, ὀσιώτατε.

Δόξα.

Ῥοαῖς τῶν δακρύων σου, τρισμάκαρ, \*  
ἐν ταῖς παννυχίοις σου εὐχαῖς, \* ἀρχόντων  
παραπτώματα \* ἀπέπλυνας, πανόσιε, \*  
γαλήνην χαρισάμενος \* τῷ ταλαιπώρῳ λαῷ  
ἡμῶν.

Καὶ νῦν.

Ὁ πάντων Σωτὴρ καὶ ἀντιλήπτωρ, \* τὴν  
βρότειον σάρκα προσλαβὼν \* ἐκ τῶν ἀγνῶν  
αἱμάτων σου, \* τὸν κόσμον ἐλυτρώσατο, \*  
τῶν οὐρανῶν βασίλισσαν \* ἀναγορεύσας σε,  
Πάναγνε.

### Ὦδὴ γ'. Καταβασία. Ἦχος α'.

Τῷ πρὸ τῶν αἰώνων, ἐκ Πατρὸς  
γεννηθέντι ἀρρέυστως Υἱῷ, καὶ ἐπ' ἐσχάτων  
ἐκ Παρθένου, σαρκωθέντι ἀσπόρως, Χριστῷ  
τῷ Θεῷ βοήσωμεν· Ὁ ἀνυψώσας τὸ κέρας  
ἡμῶν, Ἅγιος εἰ Κύριε.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι σὺ εἰ ὁ Θεὸς ἡμῶν, καὶ σοὶ τὴν  
δόξαν ἀναπέμπομεν, τῷ Πατρὶ καὶ τῷ Υἱῷ  
καὶ τῷ Ἁγίῳ Πνεύματι, νῦν καὶ ἀεὶ καὶ εἰς  
τοὺς αἰῶνας τῶν αἰώνων.

(Ἀμήν.)

Mid-Ode Kathisma or Hypakoe

### ΧΟΡΟΣ

### Κάθισμα.

Συμπλήρωμα Μηναίου ---

#### Ἦχος δ'. Ὁ ὑψωθείς ἐν τῷ Σταυρῷ.

Τῶν τῆς ἐρήμου ἀθλητῶν ἡ ἀκρότης,  
\* τῶν ἐγκοσμίῳ ἀσκητῶν ὁ κοσμήτωρ \*  
καὶ ἱερέων πρότυπον πιστὸν καὶ ὁδηγός, \*  
ᾧ φθης, ἱερώτατε, καὶ ἰσαγγελὸς ὄντως, \*  
ἱαμάτων βρύσις τε, χαρισμάτων ταμεῖον. \*  
Καὶ νῦν παρίστασαι Χριστῷ ἐν οὐρανοῖς \*  
πρεσβεύων, πάτερ, ὑπὲρ τῶν ψυχῶν ἡμῶν.

Δόξα· καὶ νῦν. **Θεοτοκίον.**

**Ἦχος δ'.** Ὁ ὑψωθείς ἐν τῷ Σταυρῷ.

Τῇ Θεοτόκῳ ἐκτενῶς, νῦν  
προσδράμωμεν, ἁμαρτωλοὶ καὶ ταπεινοί,  
καὶ προσπέσωμεν ἐν μετανοίᾳ, κράζοντες  
ἐκ βάθους ψυχῆς· Δέσποινα βοήθησον,  
ἐφ' ἡμῖν σπλαγχνισθεῖσα, σπεῦσον  
ἀπολλύμεθα, ὑπὸ πλήθους πταισμάτων, μὴ  
ἀποστρέψῃς σοὺς δούλους κενούς· σὲ γὰρ  
καὶ μόνην ἐλπίδα κεκτήμεθα.

Τοῦ Ὡρολογίου ---

**Κανὼν τῆς Θεοτόκου.**

**Ὦδὴ δ'. Ἦχος πλ. δ'. Ὁ Εἰρμός.**

Εἰσακήκοα Κύριε, τῆς οἰκονομίας σου  
τὸ μυστήριον, κατενόησα τὰ ἔργα σου, καὶ  
ἐδόξασά σου τὴν θεότητα. **(δῖς)**

Ὑπεραγία Θεοτόκε, σῶσον ἡμᾶς.

Τῶν παθῶν μου τὸν ταραχόν, ἡ  
τὸν κυβερνήτην τεκοῦσα Κύριον, καὶ  
τὸν κλύδωνα κατεύνασον, τῶν ἐμῶν  
πταισμάτων, Θεονύμφευτε.

Ὑπεραγία Θεοτόκε, σῶσον ἡμᾶς.

Εὐσπλαγχνίας τὴν ἄβυσσον,  
ἐπικαλουμένῳ τῆς σῆς παράσχου μοι, ἡ  
τὸν εὐσπλαγχνον κήσασα, καὶ Σωτῆρα  
πάντων, τῶν ὑμνούντων σε.

Ὑπεραγία Θεοτόκε, σῶσον ἡμᾶς.

Απολαύοντες, Πάναγνε, τῶν σῶν  
δωρημάτων εὐχαριστήριον, ἀναμέλπομεν  
ἐφύμνιον, οἱ γινώσκοντές σε Θεομήτορα.

Ὑπεραγία Θεοτόκε, σῶσον ἡμᾶς.

Οἱ ἐλπίδα καὶ στήριγμα, καὶ τῆς  
σωτηρίας τεῖχος ἀκράδαντον, κεκτημένοι  
σε, Πανύμνητε, δυσχερείας πάσης,  
ἐκλυτρούμεθα.

**Κανὼν τοῦ Ὁσίου.**

Συμπλήρωμα Μηναίου ---

**Ἦχος δ'.** Ὁ καθηήμενος ἐν δόξῃ.

Ὅσιε τοῦ Θεοῦ, πρέσβευε ὑπὲρ ἡμῶν.

Νοσημάτων θεραπείαι \* δυσαρίθμητοι,  
ὅσιε, \* ἐν τῇ Μαλακάσῃ, \* ἔνθα σὴ Μονὴ  
συντελούμεναι \* ἀνακηρύσσουσι μέγα θεῖον  
χάρισμα, \* ὅπερ ἔλαβες, \* τῇ ταπεινώσει  
κοσμούμενος.

Ὅσιε τοῦ Θεοῦ, πρέσβευε ὑπὲρ ἡμῶν.

Νοσημάτων θεραπείαι \* δυσαρίθμητοι,  
ὅσιε, \* ἐν τῇ Μαλακάσῃ, \* ἔνθα σὴ Μονὴ  
συντελούμεναι \* ἀνακηρύσσουσι μέγα θεῖον  
χάρισμα, \* ὅπερ ἔλαβες, \* τῇ ταπεινώσει  
κοσμούμενος.

Δόξα.

Ἀπαθείας ὥφθης οἶκος \* καὶ ἀγνείας  
κειμήλιον· \* ὅθεν, ἐμπειρία, \* τῇ Θεολογίᾳ  
ἐθήτευσας, \* ἀποκαλύψεων θείων πειρᾶν  
δ' ἔλαβες, \* ἀνυψούμενος \* εἰς τὰ οὐράνια,  
ὅσιε.

Καὶ νῦν.

Ὡς πηγὴν χάριτος θείας \* καὶ ὡς  
πόκον θεόδροσον, \* θείου μάννα στάμνον,  
\* οὐρανίου μύρου ἀλάβαστρον, \* καὶ  
ὡς ἐλέους τὴν κρήνην σε δοξάζομεν, \*  
ἀπειρογάμε, \* Παρθενομήτορ, Θεόνυμφε.

**Ὦδὴ δ'. Καταβασία. Ἦχος α'.**

Ράβδος ἐκ τῆς ρίζης Ἰεσσαί, καὶ  
ἄνθος ἐξ αὐτῆς Χριστέ, ἐκ τῆς Παρθένου  
ἀνεβλάστησας, ἐξ ὅρους ὁ αἰνετός,  
κατασκίου δασέος, ἤλθες σαρκωθείς ἐξ  
ἀπειράνδρου, ὁ ἄυλος καὶ Θεός, Δόξα τῇ  
δυνάμει σου, Κύριε.

Τοῦ Ὡρολογίου ---

**Κανὼν τῆς Θεοτόκου.**

**Ὦδὴ ε΄. Ἦχος πλ. δ΄. Ὁ Εἰμός.**

Φώτισον ἡμᾶς, τοῖς προστάγμασί σου  
Κύριε, καὶ τῷ βραχίονί σου τῷ ὑψηλῷ, τὴν  
σὴν εἰρήνην, παράσχου ἡμῖν φιλάνθρωπε.

(δίς)

Υπεραγία Θεοτόκε, σῶσον ἡμᾶς.

Ἐμπλησον, Ἀγνή, εὐφροσύνης τὴν  
καρδίαν μου, τὴν σὴν ἀκήρατον διδοῦσα  
χαράν, τῆς εὐφροσύνης, ἣ γεννήσασα τὸν  
αἵτιον.

Υπεραγία Θεοτόκε, σῶσον ἡμᾶς.

Λύτρωσαι ἡμᾶς, ἐκ κινδύνων, Θεοτόκε  
Ἀγνή, ἡ αἰωνίαν τεκοῦσα λύτρωσιν, καὶ τὴν  
εἰρήνην, τὴν πάντα νοῦν ὑπερέχουσιν.

Υπεραγία Θεοτόκε, σῶσον ἡμᾶς.

Λῦσον τὴν ἀχλύν, τῶν πταισμάτων  
μου, Θεόνυμφε, τῷ φωτισμῷ τῆς σῆς  
λαμπρότητος, ἡ φῶς τεκοῦσα, τὸ θεῖον καὶ  
προαιώνιον.

Υπεραγία Θεοτόκε, σῶσον ἡμᾶς.

Ἰασαι Ἀγνή, τῶν παθῶν μου τὴν  
ἀσθένειαν, ἐπισκοπῆς σου ἀξιώσασα, καὶ  
τὴν ὑγείαν, τῇ πρεσβείᾳ σου παράσχου μοι.

**Κανὼν τοῦ Ὁσίου.**

Συμπλήρωμα Μηναίου ---

**Ἦχος δ΄. Ἐξέστη τὰ σύμπαντα.**

Ὅσιε τοῦ Θεοῦ, πρέσβευε ὑπὲρ ἡμῶν.

Κινδύνων ἐκλύτρωσον ἡμᾶς, καὶ νόσων  
ἴασαι, \* ὅσιε Πορφύριε, καὶ δίδου \* εὐχὴν σου  
θείαν ἁγιασθῆναι ἡμᾶς, \* καὶ πάντα εὐρεῖν  
ἐν οὐρανοῖς \* τῶν πταισμάτων ἄφεσιν,  
Παραδείσου ἀπόλαυσιν.

Ὅσιε τοῦ Θεοῦ, πρέσβευε ὑπὲρ ἡμῶν.

Κινδύνων ἐκλύτρωσον ἡμᾶς, καὶ νόσων  
ἴασαι, \* ὅσιε Πορφύριε, καὶ δίδου \* εὐχὴν σου

θείαν ἁγιασθῆναι ἡμᾶς, \* καὶ πάντα εὐρεῖν  
ἐν οὐρανοῖς \* τῶν πταισμάτων ἄφεσιν,  
Παραδείσου ἀπόλαυσιν.

Δόξα.

Λαμπρᾶς ῥίζης βλάστημα, Εὐβοίας  
γόνος, ὅσιε, \* ἄνθος εὐθαλέστατον ἐφάνης·  
\* καὶ τῷ Σωτῆρι ἀνατεθεὶς ἐκ παιδός, \*  
ἀγλαΐσμα ὥφθης ἀσκητῶν, \* τῶν γερόντων  
καύχημα καὶ ἀγγέλων συνόμιλος.

Καὶ νῦν.

Ὁ Λόγος, Πανάμωμε, ἀνθρώπους  
ἐπεσκέψατο, \* σάρκα προσλαβὼν ἐκ σῶν  
αἱμάτων· \* καὶ ἀφανίσας τὴν τοῦ θανάτου  
φθοράν, \* ζωὴν ἐδώρῃσατο ἡμῖν, \* θείας  
βασιλείας τε κληρονόμους ἀνέδειξε.

**Ὦδὴ ε΄. Καταβασία. Ἦχος α΄.**

Θεὸς ὢν εἰρήνης, Πατὴρ οἰκτιρῶν,  
τῆς μεγάλης Βουλῆς σου τὸν Ἄγγελον,  
εἰρήνην παρεχόμενον, ἀπέστειλας ἡμῖν·  
ὅθεν θεογνωσίας, πρὸς φῶς ὁδηγηθέντες,  
ἐκ νυκτὸς ὀρθρίζοντες, δοξολογοῦμέν σε,  
Φιλάνθρωπε.

Τοῦ Ὡρολογίου ---

**Κανὼν τῆς Θεοτόκου.**

**Ὦδὴ ζ΄. Ἦχος πλ. δ΄. Ὁ Εἰμός.**

Τὴν δέησιν ἐκχεῶ πρὸς Κύριον, καὶ  
αὐτῷ ἀπαγγελῶ μου τὰς θλίψεις, ὅτι κακῶν  
ἡ ψυχὴ μου ἐπλήσθη, καὶ ἡ ζωὴ μου τῷ  
Ἄϊδι προσήγγισε, καὶ δέομαι ὡς Ἰωνᾶς· Ἐκ  
φθορᾶς ὁ Θεός με ἀνάγαγε. (δίς)

Υπεραγία Θεοτόκε, σῶσον ἡμᾶς.

Θανάτου καὶ τῆς φθορᾶς ὡς ἔσωσεν,  
ἑαυτὸν ἐκδεδωκώς τῷ θανάτῳ, τὴν  
τῇ φθορᾷ καὶ θανάτῳ μου φύσιν,  
κατασχεθεῖσαν, Παρθένε, δυσώπησον,  
τὸν Κύριόν σου καὶ Υἱόν, τῆς ἐχθρῶν  
κακουργίας με ῥύσασθαι.

Υπεραγία Θεοτόκε, σῶσον ἡμᾶς.

Προστάτιν σε τῆς ζωῆς ἐπίσταμαι,  
καὶ φρουρὰν ἀσφαλεστάτην, Παρθένε,  
τῶν πειρασμῶν διαλύουσαν ὅχλον, καὶ  
ἐπηρείας δαιμόνων ἐλαύνουσαν, καὶ δέομαι  
διαπαντός, ἐκ φθορᾶς τῶν παθῶν μου  
ῥυσθῆναί με.

Υπεραγία Θεοτόκε, σῶσον ἡμᾶς.

Ὡς τεῖχος καταφυγῆς κεκτῆμεθα,  
καὶ ψυχῶν σε παντελῇ σωτηρίαν, καὶ  
πλατυσμὸν ἐν ταῖς θλίψεσι, Κόρη, καὶ τῷ  
φωτί σου ἀεὶ ἀγαλλόμεθα· ὦ Δέσποινα,  
καὶ νῦν ἡμᾶς, τῶν παθῶν καὶ κινδύνων  
διάσωσον.

Υπεραγία Θεοτόκε, σῶσον ἡμᾶς.

Ἐν κλίνῃ νῦν ἀσθενῶν κατὰκειμαι, καὶ  
οὐκ ἔστιν ἴασις τῇ σαρκί μου, ἀλλ' ἡ Θεὸν  
καὶ Σωτῆρα τοῦ κόσμου, καὶ τὸν λυτῆρα τῶν  
νόσων κύησας, σοῦ δέομαι τῆς ἀγαθῆς, ἐκ  
φθορᾶς νοσημάτων ἀνάστησον.

### Κανὼν τοῦ Ὁσίου.

Συμπλήρωμα Μηναίου ---

### Ἦχος δ'. Τὴν Θεῖαν ταύτην.

Ὅσιε τοῦ Θεοῦ, πρέσβευε ὑπὲρ ἡμῶν.

Σωτῆρα πάντων ἠγάπησας \* ἐν ὅλῃ σου  
ψυχῇ, ἱερώτατε, καὶ ὑπηρέτησας \* Αὐτῷ,  
δυνάμει τῆς χάριτος, \* ἐν ταπεινώσει, πάτερ,  
καὶ ἐν ἀπλότητι.

Ὅσιε τοῦ Θεοῦ, πρέσβευε ὑπὲρ ἡμῶν.

Σωτῆρα πάντων ἠγάπησας \* ἐν ὅλῃ σου  
ψυχῇ, ἱερώτατε, καὶ ὑπηρέτησας \* Αὐτῷ,  
δυνάμει τῆς χάριτος, \* ἐν ταπεινώσει, πάτερ,  
καὶ ἐν ἀπλότητι.

Δόξα.

Ὅρων ἀπόρρητα, ὅσιε, \* χαρίσματί  
σου τῷ διορατικῷ καὶ προορατικῷ, \* τὰ

ὠφελοῦντα προέλεγες, \* καὶ προσιόντας  
πάντας Χριστῷ ἐστήριζες.

Καὶ νῦν.

Ἴδοῦ οἱ δοῦλοί σου, Δέσποινα, \* ἐν  
θλίψεσι καὶ πόνοις στενάζοντες, σὲ  
ἱκετεύομεν· \* τοῦ Πορφυρίου εὐχαῖς, ἀγνή,  
\* ἐκ τῶν δεινῶν καὶ πόνων παράσχου  
λύτρωσιν.

### ᾠδὴ Γ'. Καταβασία. Ἦχος α'.

Σπλάγχνων Ἰωνᾶν, ἔμβρυον ἀπήμεσεν,  
ἐνάλιος θήρ, οἷον ἐδέξατο, τῇ Παρθένῳ  
δέ, ἐνοικήσας ὁ Λόγος καὶ σάρκα λαβών,  
διελήλυθε φυλάξας ἀδιάφθορον· ἥς  
γάρ, οὐχ ὑπέστη ρεύσεως, τὴν τεκοῦσαν,  
κατέσχευεν ἀπήμαντον.

### ΔΙΑΚΟΝΟΣ

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἀγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Σὺ γὰρ εἶ ὁ Βασιλεὺς τῆς εἰρήνης καὶ  
σωτῆρ τῶν ψυχῶν ἡμῶν, καὶ σοὶ τὴν δόξαν  
ἀναπέμπομεν, τῷ Πατρὶ καὶ τῷ Υἱῷ καὶ τῷ  
Ἁγίῳ Πνεύματι, νῦν καὶ ἀεὶ, καὶ εἰς τοὺς  
αἰῶνας τῶν αἰώνων.

(Ἀμήν.)



Συμπλήρωμα Μηναίου ---

## ΑΝΑΓΝΩΣΤΗΣ

### Κοντάκιον.

**Ἦχος πλ. δ'. Τῇ ὑπερμάχῳ.**

Τοῦ Παρακλήτου τὸν ναὸν τὸν  
ἀγιώτατον, \* καὶ τῆς πανάγνου Θεοτόκου  
προσφιλέστατον \* ἀνυμνήσωμεν Πορφύριον  
ἐκ καρδίας. \* Ἀγαπᾷ γὰρ καὶ ἰᾶται πάντας  
καὶ φρουρεῖ, \* καὶ πρεσβεύει ὅπως τύχωμεν  
θεώσεως. \* Ὅθεν κρᾶζομεν· Χαίροις, πάτερ  
Πορφύριε.

### Ὁ Οἶκος.

Ἄγγελος τῆς ἀγάπης τοῦ Θεοῦ πρὸς  
ἀνθρώπους, Πορφύριε παμμάκαρ, ἐπώφθης·  
καταστάς μοναχῶν καλλονή, ἱερέων  
τε σεμνὸν ἐγκαλλώπισμα, τῷ κόσμῳ  
δηκόνησας, κραυγάζοντι πρὸς σὲ τοιαῦτα·

Χαῖρε, πατὴρ ὀρφανῶν καὶ ξένων· χαῖρε,  
ἀσπὴρ ἀληθῶν ποιμένων.

Χαῖρε, ἐγκοσμίῳ ἀγίῳ ὠράϊσμα· χαῖρε,  
τῶν ὁσίων ἀπάντων ἀγλαῖσμα.

Χαῖρε, ἄνθος εὐδδέστατον Παραδείσου  
μυστικοῦ· χαῖρε, φῶς τὸ ἱερώτατον οὐρανοῦ  
πνευματικοῦ.

Χαῖρε, ὅτι τυγχάνεις ἱατρὸς νοσημάτων·  
χαῖρε, ὅτι ἐφάνης ἐραστὴς τῶν δογμάτων.

Χαῖρε, Θεοῦ μυστηρίων ὁ μύστης· χαῖρε,  
δι' οὗ ἐδραιοῦται ἡ πίστις.

Χαῖρε, λαμπρὰ Ἐκκλησίας λυχνία·  
χαῖρε, χαρὰ μυστικῶν οὐρανία.

Χαίροις, πάτερ Πορφύριε.

### Συναξάριον.

Τοῦ Μηναίου.

Τῇ Β' τοῦ αὐτοῦ μηνὸς μνήμη τοῦ ἁγίου  
Προφήτου Ἀββακούμ.

Τῇ αὐτῇ ἡμέρᾳ μνήμη τῶν ὁσίων  
Πατέρων ἡμῶν καὶ ἐρημιτῶν Ἰωάννου,  
Ἡρακλαίμονος, Ἀνδρέου, καὶ Θεοφίλου.

Τῇ αὐτῇ ἡμέρᾳ μνήμη τῆς ἁγίας  
Μάρτυρος Μυρόπης.

Μνήμη τοῦ ὁσίου Πατρὸς ἡμῶν  
Κυρίλλου τοῦ Φιλέωτου, ἀσκήσαντος ἐν ἔτει  
,αξ'.

Ὁ ἅγιος Ἀβιβος (ὁ Νέος) ἐν πυρὶ  
τελειοῦται.

Ὁ ἐν ἀγίοις Πατρὸς ἡμῶν Σολομών,  
ὁ Ἀρχιεπίσκοπος Ἐφέσου, ἐν εἰρήνῃ  
τελειοῦται.

Τῇ αὐτῇ ἡμέρᾳ μνήμη τοῦ ὁσίου καὶ  
θεοφόρου πατρὸς ἡμῶν Πορφυρίου, τοῦ  
Καυσοκαλυβίτου, τοῦ διορατικοῦ καὶ  
θαυματουργοῦ.

Ταῖς αὐτῶν ἀγίαις πρεσβείαις, ὁ Θεός,  
ἐλέησον ἡμᾶς. Ἀμήν.

Τοῦ Ὁρολογίου ---

## ΧΟΡΟΣ

### Κανὼν τῆς Θεοτόκου.

**Ὠδὴ ζ'. Ἦχος πλ. δ'. Ὁ Εἰρμός.**

Οἱ ἐκ τῆς Ἰουδαίας, καταντήσαντες  
Παῖδες, ἐν Βαβυλῶνι ποτε, τῇ πίστει  
τῆς Τριάδος, τὴν φλόγα τῆς καμίνου,  
κατεπάτησαν ψάλλοντες· Ὁ τῶν Πατέρων  
ἡμῶν, Θεὸς εὐλογητὸς εἶ. (δῖς)

Ὑπεραγία Θεοτόκε, σῶσον ἡμᾶς.

Τὴν ἡμῶν σωτηρίαν, ὡς ἠθέλησας  
Σῶτερ, οἰκονομήσασθαι, ἐν μήτρᾳ τῆς  
Παρθένου, κατὰ κησας τῷ κόσμῳ, ἣν  
προστάτιν ἀνέδειξας· Ὁ τῶν Πατέρων ἡμῶν  
Θεός, εὐλογητός εἶ.

Υπεραγία Θεοτόκε, σῶσον ἡμᾶς.

Θελητὴν τοῦ ἐλέους, ὃν ἐγέννησας,  
Μήτηρ ἀγνὴ δυσώπησον, ῥυσθῆναι τῶν  
πταισμάτων, ψυχῆς τε μολυσμάτων, τοὺς ἐν  
πίστει κραυγάζοντας· Ὁ τῶν Πατέρων ἡμῶν  
Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Θησαυρὸν σωτηρίας, καὶ πηγὴν  
ἀφθαρσίας, τὴν σὲ κύησας, καὶ πύργον  
ἀσφαλείας, καὶ θύραν μετανοίας, τοῖς  
κραυγάζουσιν ἔδειξας· Ὁ τῶν Πατέρων  
ἡμῶν Θεός, εὐλογητὸς εἶ.

Υπεραγία Θεοτόκε, σῶσον ἡμᾶς.

Σωμάτων μαλακίας, καὶ ψυχῶν  
ἀρρώστιας, Θεογεννήτρια, τῶν πόθῳ  
προσιόντων, τῇ σκέπῃ σου τῇ θείᾳ,  
θεραπεύειν ἀξίωσον, ἢ τὸν Σωτῆρα Χριστόν,  
ἡμῖν ἀποτεκοῦσα.

### Κανὼν τοῦ Ὁσίου.

Συμπλήρωμα Μηναίου ---

#### Ἦχος δ'. Οὐκ ἐλάτρευσαν.

Ὅσιε τοῦ Θεοῦ, πρέσβευε ὑπὲρ ἡμῶν.

Ὡ παλαίσματα \* καὶ ἄθλα σὰ  
θαυμάσια, τίς ἐξυμνήσειε! \* Ὑπέβαλες  
τῇ σαρκὶ \* νηστείαν καὶ ἄσκησιν ἄκραν,  
πανόσιε· \* καὶ νυχθήμερον \* ἐν τῇ καρδίᾳ  
ἔτρεφες \* τὴν εὐχήν, πάτερ, Κυρίου.

Ὅσιε τοῦ Θεοῦ, πρέσβευε ὑπὲρ ἡμῶν.

Ὡ παλαίσματα \* καὶ ἄθλα σὰ  
θαυμάσια, τίς ἐξυμνήσειε! \* Ὑπέβαλες  
τῇ σαρκὶ \* νηστείαν καὶ ἄσκησιν ἄκραν,  
πανόσιε· \* καὶ νυχθήμερον \* ἐν τῇ καρδίᾳ  
ἔτρεφες \* τὴν εὐχήν, πάτερ, Κυρίου.

Δόξα.

Νόσων, ὅσιε, \* τῶν ἀνιάτων ἱατρός,  
καὶ τῶν παθῶν ψυχῆς \* ἐδείχθης πρὸς τοῦ

Θεοῦ, \* παρέχων ἰάσεις σου ἐξ ἀποστάσεως,  
\* εὐλογίαις σου, \* τῇ διοράσει χρώμενος \*  
πρὸς διάγνωσιν τελείαν.

Καὶ νῦν.

Ὑψιστον Θεὸν \* ἐδέχθης ἐν νηδυί  
σου τὸν Λόγον, Πάναγνε· \* Παρθένος,  
ἄνευ φθορᾶς, \* Σωτῆρα γεννήσασα,  
τῇ ἀνθρωπότητι. \* Ὅθεν, Δέσποινα, \*  
ἀξίως μακαρίζομεν \* σέ, καὶ πάντες  
προσκυνοῦμεν.

### Ὠδὴ ζ'. Καταβασία. Ἦχος α'.

Οἱ Παῖδες εὐσεβείᾳ συντραφέντες,  
δυσσεβοῦς προστάγματος  
καταφρονήσαντες, πυρὸς ἀπειλὴν οὐκ  
ἐπτοήθησαν, ἀλλ' ἐν μέσῳ τῆς φλογὸς  
ἐστῶτες ἔψαλλον, ὁ τῶν Πατέρων Θεός  
εὐλογητὸς εἶ.

Τοῦ Ὡρολογίου ---

### Κανὼν τῆς Θεοτόκου.

#### Ὠδὴ η'. Ἦχος πλ. δ'. Ὁ Εἰρμός.

Τὸν Βασιλέα τῶν οὐρανῶν ὃν ὕμνοῦσι,  
στρατιαὶ τῶν Ἀγγέλων ὕμνεῖτε, καὶ  
ὑπερυψοῦτε εἰς πάντας τοὺς αἰῶνας. (δίς)

Υπεραγία Θεοτόκε, σῶσον ἡμᾶς.

Τοὺς βοηθείας τῆς παρὰ σοῦ δεομένους,  
μὴ παρίδης Παρθέने, ὕμνοῦντας, καὶ  
ὑπερυψοῦντάς σε, Κόρη, εἰς αἰῶνας.

Υπεραγία Θεοτόκε, σῶσον ἡμᾶς.

Τῶν ἱαμάτων τὸ δαψιλές, ἐπιχέεις  
τοῖς πιστῶς ὕμνοῦσί σε Παρθέने, καὶ  
ὑπερυψοῦσι τὸν ἄφραστόν σου τόκον.

Υπεραγία Θεοτόκε, σῶσον ἡμᾶς.

Τὰς ἀσθενείας μου τῆς ψυχῆς ἱατρεύεις,  
καὶ σαρκὸς τὰς ὀδύνας, Παρθέने, ἵνα σε  
δοξάζω τὴν Κεχαριτωμένην.



Υπεραγία Θεοτόκε, σῶσον ἡμᾶς.

Τῶν πειρασμῶν σὺ τὰς προσβολὰς  
ἐκδιώκεις, καὶ παθῶν τὰς ἐφόδους Παρθένε·  
ὄθεν σε ὑμνοῦμεν εἰς πάντας τοὺς αἰῶνας.

### Κανὼν τοῦ Ὁσίου.

Συμπλήρωμα Μηναίου ---

#### Ἦχος δ'. Παῖδας εὐαγεῖς.

Ὅσιε τοῦ Θεοῦ, πρέσβευε ὑπὲρ ἡμῶν.

Ἄνω τῆς ψυχῆς τὸ ὄμμα ἔχων, \* τὴν  
μέλλουσαν βασιλείαν ἐκδεχόμενος, \*  
πάντα δὲ τὰ γήϊνα \* σκύβαλα ἡγούμενος, \*  
πρὸς τὸν Σωτῆρα ἔσπευδες, ἀγωνιζόμενος  
\* τυχεῖν Αὐτοῦ τῆς θείας ἀγάπης, \* καὶ  
ἀναλωθῆναι Αὐτοῦ ἔρωτι, πάτερ.

Ὅσιε τοῦ Θεοῦ, πρέσβευε ὑπὲρ ἡμῶν.

Ἄνω τῆς ψυχῆς τὸ ὄμμα ἔχων, \* τὴν  
μέλλουσαν βασιλείαν ἐκδεχόμενος, \*  
πάντα δὲ τὰ γήϊνα \* σκύβαλα ἡγούμενος, \*  
πρὸς τὸν Σωτῆρα ἔσπευδες, ἀγωνιζόμενος  
\* τυχεῖν Αὐτοῦ τῆς θείας ἀγάπης, \* καὶ  
ἀναλωθῆναι Αὐτοῦ ἔρωτι, πάτερ.

Δόξα.

Γέρων τῶν γερόντων ἀνεδείχθης, \*  
μυρίων πνευματικὸς πατὴρ καὶ σύμβουλος,  
\* σκήνωμα τοῦ Πνεύματος, \* καὶ ταμεῖον  
χάριτος, πηγὴ θαυμάτων, ὅσιε, βρύων  
ἰάματα· μυστήρια ἐδήλους ἀνθρώποις, \* καὶ  
τῇ διοράσει ἐξέπληττες τοὺς πάντας.

Καὶ νῦν.

Εὐφρανας τὸν κόσμον, Θεοτόκε, \* τῷ  
μύρῳ τῆς παρθενίας σου μυρίσασα· καὶ τὸ  
ρόδον τέξασα \* εὖοσμον, τὸν Κύριον, \* τὴν  
οἰκουμένην ἅπασαν κατευωδίασας. \* Διό  
σε, ἀγαλλόμενοι, κόρη, \* ἅπαντες ὑμνοῦμεν  
αἰτοῦντες σὴν πρεσβείαν.

### Ὦδὴ η'. Καταβασία. Ἦχος α'.

Αἰνοῦμεν, εὐλογοῦμεν καὶ προσκυνοῦμεν  
τὸν Κύριον.

Θαύματος ὑπερφυοῦς ἡ δροσοβόλος,  
ἐξεκόνισε κάμιнос τύπον· οὐ γὰρ οὐς  
ἐδέξατο φλέγει Νέους, ὥς οὐδὲ πῦρ τῆς  
Θεότητος, Παρθένου ἦν ὑπέδου νηδύν· διὸ  
ἀνυμνοῦντες ἀναμέλψωμεν· Εὐλογεῖτω ἡ  
Κτίσις πᾶσα τὸν Κύριον, καὶ ὑπερυψούτω εἰς  
πάντας τοὺς αἰῶνας.

### ΔΙΑΚΟΝΟΣ

Τὴν Θεοτόκον καὶ μητέρα τοῦ φωτὸς ἐν  
ὑμνοῖς τιμῶντες μεγαλύνωμεν.

### ΧΟΡΟΣ

#### Ὦδὴ θ'.

#### Μεγαλυνάριον. Ἦχος πλ. δ'.

**Στίχ.** Μεγαλύνει ἡ ψυχὴ μου τὸν Κύριον,  
καὶ ἠγαλλίασε τὸ πνεῦμά μου ἐπὶ τῷ Θεῷ τῷ  
σωτήρί μου.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐπέβλεψεν ἐπὶ τὴν ταπείνωσιν  
τῆς δούλης αὐτοῦ· ἰδοὺ γάρ, ἀπὸ τοῦ νῦν  
μακαριοῦσί με πᾶσαι αἱ γενεαί.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,  
τὴν ἀδιαφθόρως, Θεὸν Λόγον τεκοῦσαν, τὴν  
ὄντως Θεοτόκον, σὲ μεγαλύνομεν.

**Στίχ.** Ὅτι ἐποίησέ μοι μεγαλεῖα ὁ  
Δυνατός, καὶ ἅγιον τὸ ὄνομα αὐτοῦ, καὶ το  
ἔλεος αὐτοῦ εἰς γενεάν, καὶ γενεάν τοῖς  
φοβουμένοις αὐτόν.

Τὴν τιμιωτέραν τῶν Χερουβείμ, καὶ  
ἐνδοξοτέραν, ἀσυγκρίτως τῶν Σεραφείμ,

τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἐποίησε Κράτος ἐν βραχίονι αὐτοῦ, διεσκόρπισεν ὑπερηφάνους διανοία καρδίας αὐτῶν.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Καθεῖλε δυνάστας ἀπὸ θρόνων, καὶ ὕψωσε ταπεινοὺς, πεινῶντας ἐνέπλησεν ἀγαθῶν, καὶ πλουτοῦντας ἐξαπέστειλε κενούς.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

**Στίχ.** Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς Πατέρας ἡμῶν, τῷ Ἀβραάμ, καὶ τῷ σπέρματι αὐτοῦ ἕως αἰῶνος.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Τοῦ Ὡρολογίου ---

**Κανὼν τῆς Θεοτόκου.**

**Ὡδὴ θ'. Ἦχος πλ. δ'. Ὁ Εἰσμός.**

Κυρίως Θεοτόκον, σὲ ὁμολογοῦμεν, οἱ διὰ σοῦ σεσωσμένοι Παρθέने Ἀγνή, σὺν Ἀσώματοις χορεΐαις, σὲ μεγαλύνοντες.

Ὑπεραγία Θεοτόκε, σῶσον ἡμᾶς.

Ροήν μου τῶν δακρύων, μὴ ἀποποιήσης, ἢ τὸν παντὸς ἐκ προσώπου πᾶν δάκρυον, ἀφηρηκότα Παρθέने, Χριστὸν κυήσασα.

Ὑπεραγία Θεοτόκε, σῶσον ἡμᾶς.

Χαρὰς μου τὴν καρδίαν, πλήρωσον, Παρθέने, ἢ τῆς χαρὰς δεξαμένη τὸ πλήρωμα, τῆς ἁμαρτίας τὴν λύπην, ἐξαφανίσασα.

Ὑπεραγία Θεοτόκε, σῶσον ἡμᾶς.

Λιμὴν καὶ προστασία, τῶν σοὶ προσφευγόντων, γενοῦ Παρθέने, καὶ τεῖχος ἀκράδαντον, καταφυγὴ τε καὶ σκέπη, καὶ ἀγαλλίαμα.

Ὑπεραγία Θεοτόκε, σῶσον ἡμᾶς.

Φωτὸς σου ταῖς ἀκτῖσι, λάμπρυνον, Παρθέने, τὸ ζοφερὸν τῆς ἀγνοίας διώκουσα, τοὺς εὐσεβῶς Θεοτόκον, σὲ καταγγέλλοντας.

Ὑπεραγία Θεοτόκε, σῶσον ἡμᾶς.

Κακώσεως ἐν τόπῳ, τῷ τῆς ἀσθενείας, ταπεινωθέντα, Παρθέने, θεράπευσον, ἐξ ἀρρώστιας εἰς ῥῶσιν, μετασκευάζουσα.

**Κανὼν τοῦ Ὁσίου.**

Συμπλήρωμα Μηναίου ---

**Ἦχος δ'. Ἀπας γηγενής.**

Ὅσιε τοῦ Θεοῦ, πρέσβευε ὑπὲρ ἡμῶν.

Λάμπας ὡς ἀστὴρ \* ἐφώτισας ἅπαντας τῇ ἀγιότητι \* καὶ διὰ θαυμάτων σου \* τὴν Ἐκκλησίαν ὄντως ἐδόξασας. \* Καὶ τὴν μονὴν σου, ὅσιε, τρανῶς ἀνέδειξας, \* ὡς τὴν νέαν Σιλωὰμ τῆς χάριτος \* κολυμβήθραν, τὰς νόσους ἰώμενος.

Ὅσιε τοῦ Θεοῦ, πρέσβευε ὑπὲρ ἡμῶν.

Λάμπας ὡς ἀστὴρ \* ἐφώτισας ἅπαντας τῇ ἀγιότητι \* καὶ διὰ θαυμάτων σου \* τὴν Ἐκκλησίαν ὄντως ἐδόξασας. \* Καὶ τὴν μονὴν σου, ὅσιε, τρανῶς ἀνέδειξας, \* ὡς τὴν νέαν Σιλωὰμ τῆς χάριτος \* κολυμβήθραν, τὰς νόσους ἰώμενος.

Δόξα.

Ὅασις τερπνὴ \* καὶ κῆπος τῆς χάριτος  
ἡ ὁμιλία σου, \* κατευφραίνουσα πιστοὺς  
\* καὶ πρὸς μονὰς τὰς θείας ἐπαίρουσα, \*  
τὴν τῶν ἀγγῶν κατάθλιψιν ἐξαφανίζουσα,  
\* χορηγοῦσα θάρρος καὶ ἐνίσχυσιν \* πρὸς  
ἀγῶνας καὶ νίκας, Πορφύριε.

Καὶ νῦν.

Ὑμνοὺς σοι ἀγνή, \* Παρθένε,  
Θεόνυμφε, πάντες προσάγομεν, \* ὅτι  
κατηξίωσας \* τιμῆσαι μνήμην θείου  
θεράποντος \* τοῦ σοῦ Υἱοῦ, Πανάμωμε,  
ὃς συναγάζεται \* τοῖς ἀγγέλοις, καὶ τὸν  
ὕμνον ἄληκτον \* ἀναπέμπει Χριστῷ τῷ Θεῷ  
ἡμῶν.

**Ὡδὴ θ'. Καταβασία. Ἦχος α'.**

Μεγάλυνον ψυχὴ μου, τὴν τιμιωτέραν  
καὶ ἐνδοξοτέραν, τῶν ἄνω στρατευμάτων.

Μυστήριον ξένον, ὁρῶ καὶ παράδοξον!  
οὐρανὸν τὸ Σπήλαιον, θρόνον Χερουβικόν,  
τὴν Παρθένον, τὴν φάτνην χωρίον, ἐν ᾧ  
ἀνεκλήθη ὁ ἀχώρητος, Χριστὸς ὁ Θεός, ὃν  
ἀνυμνοῦντες μεγαλύνομεν.

**ΔΙΑΚΟΝΟΣ**

Ἔτι καὶ ἔτι ἐν εἰρήνῃ τοῦ Κυρίου  
δεηθῶμεν.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ  
διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τῆς Παναγίας ἀχράντου,  
ὑπερευλογημένης, ἐνδόξου Δεσποίνης  
ἡμῶν Θεοτόκου καὶ ἀειπαρθένου Μαρίας  
μετὰ πάντων τῶν Ἁγίων μνημονεύσαντες,  
ἑαυτοὺς καὶ ἀλλήλους καὶ πᾶσαν τὴν ζωὴν  
ἡμῶν Χριστῷ τῷ Θεῷ παραθώμεθα.

(Σοί, Κύριε.)

**ΙΕΡΕΥΣ**

Ὅτι σὲ αἰνοῦσι πᾶσαι αἱ δυνάμεις τῶν  
οὐρανῶν καὶ σοὶ τὴν δόξαν ἀναπέμπουσι,  
τῷ Πατρὶ καὶ τῷ Υἱῷ καὶ τῷ ἁγίῳ Πνεύματι,  
νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

**ΧΟΡΟΣ**

**Ἐξαποστειλάριον.**

Συμπλήρωμα Μηναίου ---

**Ἦχος β'. Γυναῖκες ἀκοντίσθητε.**

Ἠγάπησας ταπεινῶσιν, \* καὶ ἥσκησας  
ὑπακοήν, \* ὅθεν ἐπλήσθης χαρίτων \*  
τοῦ Παρακλήτου, παμμακάρ, πολλῶν  
θαυμάτων δὲ πηγὴ \* ἐγένου καὶ ἰάσεων,  
\* τοῖς ἀσθενοῦσιν, ὅσιε, \* σὴν ἀρωγὴν  
ἐκζητοῦσιν. \* Διὸ ὑμνοῦμέν σε, πάτερ.

**Θεοτοκίον.**

**Ἦχος β'. Γυναῖκες ἀκοντίσθητε.**

Παρθένε, Μῆτερ τοῦ Χριστοῦ, \* ἐλέησον  
τιμῶντάς σε, \* πρεσβείαις τοῦ Πορφυρίου,  
\* δούλου πιστοῦ τοῦ Κυρίου. \* Ἡμῶν τὸ  
ἔθνος φύλαξον \* ἀπὸ κινδύνων καὶ δεινῶν,  
\* μετάνοιαν παρέχουσα \* καὶ τὴν εἰρήνην ἐν  
πᾶσι, \* δεόμεθά σου, Παρθένε.

**Οἱ Αἶνοι. Ἦχος πλ. δ'.**

Πᾶσα πνοὴ αἰνεσάτω τὸν Κύριον.  
Αἰνεῖτε τὸν Κύριον ἐκ τῶν οὐρανῶν· αἰνεῖτε  
αὐτὸν ἐν τοῖς ὑψίστοις. Σοὶ πρέπει ὕμνος τῷ  
Θεῷ.

Αἰνεῖτε αὐτόν, πάντες οἱ ἄγγελοι αὐτοῦ·  
αἰνεῖτε αὐτόν, πᾶσαι αἱ δυνάμεις αὐτοῦ. Σοὶ  
πρέπει ὕμνος τῷ Θεῷ.

Αἰνεῖτε αὐτὸν ἥλιος καὶ σελήνη, αἰνεῖτε αὐτόν  
πάντα τὰ ἄστρα καὶ τὸ φῶς.

Αἰνεῖτε αὐτὸν οἱ οὐρανοὶ τῶν οὐρανῶν καὶ τὸ ὕδωρ τὸ ὑπεράνω τῶν οὐρανῶν. Αἰνεσάτωσαν τὸ ὄνομα Κυρίου.

Ὅτι αὐτὸς εἶπε, καὶ ἐγενήθησαν, αὐτὸς ἐνετείλατο, καὶ ἐκτίσθησαν.

Ἔστησεν αὐτὰ εἰς τὸν αἰῶνα καὶ εἰς τὸν αἰῶνα τοῦ αἰῶνος· πρόσταγμα ἔθετο, καὶ οὐ παρελεύσεται.

Αἰνεῖτε τὸν Κύριον ἐκ τῆς γῆς, δράκοντες καὶ πᾶσαι ἄβυσσοι.

Πῦρ, χάλαζα, χιὼν, κρύσταλλος, πνεῦμα καταιγίδος, τὰ ποιῶντα τὸν λόγον αὐτοῦ.

Τὰ ὄρη καὶ πάντες οἱ βουνοί, ξύλα καρποφόρα καὶ πᾶσαι κέδροι.

Τὰ θηρία καὶ πάντα τὰ κτήνη, ἔρπετὰ καὶ πετεινὰ πτερωτά.

Βασιλεῖς τῆς γῆς καὶ πάντες λαοί, ἄρχοντες καὶ πάντες κριταὶ γῆς.

Νεανίσκοι καὶ παρθένοι, πρεσβύτεροι μετὰ νεωτέρων· αἰνεσάτωσαν τὸ ὄνομα Κυρίου, ὅτι ὑψώθη τὸ ὄνομα αὐτοῦ μόνου.

Ἡ ἐξομολόγησις αὐτοῦ ἐπὶ γῆς καὶ οὐρανοῦ. καὶ ὑψώσει κέρας λαοῦ αὐτοῦ.

Ὕμνος πᾶσι τοῖς ὁσίοις αὐτοῦ, τοῖς υἱοῖς Ἰσραὴλ, λαῷ ἐγγίζοντι αὐτῷ.

Ἄσατε τῷ Κυρίῳ ἄσμα καινόν, ἢ αἴνεσις αὐτοῦ ἐν ἐκκλησίᾳ ὁσίων.

Εὐφρανθήτω Ἰσραὴλ ἐπὶ τῷ ποιήσαντι αὐτόν, καὶ οἱ υἱοὶ Σιών ἀγαλλιᾶσθωσαν ἐπὶ τῷ βασιλεῖ αὐτῶν.

Αἰνεσάτωσαν τὸ ὄνομα αὐτοῦ ἐν χορῷ, ἐν τυμπάνῳ καὶ ψαλτηρίῳ ψαλάτωσαν αὐτῷ.

Ὅτι εὐδοκεῖ Κύριος ἐν τῷ λαῷ αὐτοῦ καὶ ὑψώσει πρᾶξις ἐν σωτηρίᾳ.

Καυχῆσονται ὅσοι ἐν δόξῃ καὶ ἀγαλλιᾶσονται ἐπὶ τῶν κοιτῶν αὐτῶν.

Αἱ ὑψώσεις τοῦ Θεοῦ ἐν τῷ λάρυγγι αὐτῶν, καὶ ῥομφαῖαι δίστομοι ἐν ταῖς χερσὶν αὐτῶν.

Τοῦ ποιῆσαι ἐκδίκησιν ἐν τοῖς ἔθνεσιν, ἐλεγμούς ἐν τοῖς λαοῖς.

Τοῦ δησαι τοὺς βασιλεῖς αὐτῶν ἐν πέδαις καὶ τοὺς ἐνδόξους αὐτῶν ἐν χειροπέδαις σιδηραῖς.

Τοῦ ποιῆσαι ἐν αὐτοῖς κρῖμα ἐγγραπτον· δόξα αὕτη ἔσται πᾶσι τοῖς ὁσίοις αὐτοῦ.

Αἰνεῖτε τὸν Θεὸν ἐν τοῖς ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

Συμπλήρωμα Μηναίου - -

**Ἦχος πλ. δ΄. Ὡ τοῦ παραδόξου.**

*Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.*

*Ὡ τοῦ παραδόξου θαύματος! \* Παῖς ἐν τῷ Ἀθωνι ὢν, \* τοῦ Βελίαρ τὸ φρύαγμα \* ἀνδρικῶς κατέβαλες, \* καὶ στεφάνους ἀπέλαβες· \* παῖς ὢν γερόντων σύνεσιν ἔδειξας, \* ἀγγέλων βίον, πάτερ, μιμούμενος. \* Ὅθεν χαρίσματα \* ὥς πορφύραν ἔλαβες πνευματικὴν, \* ὅσιε Πορφύριε, θεοφιλέστατε.*

*Αἰνεῖτε αὐτὸν ἐν ἡχῷ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρᾳ.*

*Ὡ τοῦ παραδόξου θαύματος! \* Τὰ τοῖς ἀνθρώποις κρυπτὰ \* διοράσει ἐξήλεγχες, \* καὶ προφήτης γέγονας \* τῶν μελλόντων, πανόσιε. \* Τερατουργίαις πλείσταις ἐξέπληττες, \* καὶ τῶν δαιμόνων πλάνας διέλυες· \* νόσους δ' ἰώμενος, \* ἀσθενούντων γέγονας καταφυγή, \* κλονουμένων στηρίγμα, θεοχαρίτωτε.*

*Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ.*

*Ὡ τοῦ παραδόξου θαύματος! \* Πῶς τοῦ υἱοῦ τῆς βροντῆς \* εἰς τὰ ὕψη ἐλήλυθας, \* καὶ ἀποκαλύψεων \* τῶν ἐκείνου ἠτύχησας; \* Χερουβικῆς ἀπέλαυσας γνώσεως, \**

ἱερουργῶν πιστῶς τὴν ταπείνωσιν. \* Θείας ἐδέχου σὺ \* ἐπισκέψῃς, ὅσιε, φωτοειδῶς \* λάμπων ἐν τῇ κλίνῃ σου, μακαριώτατε.

*Αἰνεῖτε αὐτὸν ἐν κυμβάλοις εὐήχοις, αἰνεῖτε αὐτὸν ἐν κυμβάλοις ἀλαλαγμοῦ. Πᾶσα πνοὴ αἰνεσάτω τὸν Κύριον.*

Ὡ τοῦ παραδόξου θαύματος! \* Τῶν μυστηρίων Χριστοῦ \* παραδόξως μετέσχες σύ, \* εἰ καὶ εὐρισκόμενος \* τοῦ ναοῦ πόρῳ ὅσιε, \* χερσὶν ἀγγέλων ὄντως δεχθεὶς ἐν σοὶ \* τὸν Θεῖον ἄνθρακα, ἱερώτατε. \* Ὅθεν ἐξέστησαν \* οἱ συνόντες τότε σοι τῇ μυστικῇ, \* θείᾳ κοινωνίᾳ σου, Θεὸν δοξάζοντες.

Δόξα.

Συμπλήρωμα Μηναίου - - -

**Ἦχος πλ. α'.**

Ὅσιε πάτερ, θείαν κλῆσιν δεξάμενος, σὴν βιοτὴν ἐν ἀγῶσι καὶ πένθει ἤνυσας, ὁρῶν πρὸς πατρίδα τὴν ἄνω. Καὶ ταπεινώσει πολλῇ ὑψωθεὶς, χαρισμάτων ἀπέλαυσας πλῆθος, πάθη καὶ νόσους ἰώμενος. Προφητικὰς ἀποκαλύψεις ἐδέξω, καὶ διοράσει μυστήρια δηλῶν, τρανῶς πάντας ἐξέπληττες. Ἀλλ' ὦ Πορφύριε, ὁσίων κλέος καὶ ἀγίων σύσκηνε, σὺν αὐτοῖς Χριστὸν δυσώπει, ἐλεηθῆναι τὰς ψυχὰς ἡμῶν.

Τῆς Οκτωήχου - - -

Καὶ νῦν. **Θεοτοκίον.**

Μακαρίζομέν σε Θεοτόκε Παρθένε, καὶ δοξάζομέν σε οἱ πιστοὶ κατὰ χρέος, τὴν πόλιν τὴν ἄσειστον, τὸ τεῖχος, τὸ ἄρρήκτον, τὴν ἀρῥαγῇ προστασίαν, καὶ καταφυγὴν τῶν ψυχῶν ἡμῶν.

## Ἡ Μεγάλη Δοξολογία

Δόξα σοι τῷ δείξαντι τὸ φῶς. Δόξα ἐν ὑψίστοις Θεῷ καὶ ἐπὶ γῆς εἰρήνη, ἐν ἀνθρώποις εὐδοκία.

Ὑμνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

Κύριε βασιλεῦ, ἐπουράνιε Θεέ, Πάτερ παντοκράτορ· Κύριε Υἱέ μονογενές, Ἰησοῦ Χριστέ, καὶ Ἅγιον Πνεῦμα.

Κύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρὸς, ὁ αἰρὼν τὴν ἁμαρτίαν τοῦ κόσμου, ἐλέησον ἡμᾶς, ὁ αἰρὼν τὰς ἁμαρτίας τοῦ κόσμου.

Πρόσδεξαι τὴν δέησιν ἡμῶν, ὁ κατήμενος ἐν δεξιᾷ τοῦ Πατρὸς, καὶ ἐλέησον ἡμᾶς.

Ὅτι σὺ εἶ ὁ μόνος Ἅγιος, σὺ εἶ ὁ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

Καθ' ἐκάστην ἡμέραν εὐλογήσω σε καὶ αἰνέσω τὸ ὄνομά σου εἰς τὸν αἰῶνα καὶ εἰς τὸν αἰῶνα τοῦ αἰῶνος.

Καταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

Εὐλογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

Γένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

Εὐλογητὸς εἶ Κύριε, δίδαξόν με τὰ δικαιώματά σου.



Εὐλογητὸς εἶ Κύριε, δίδαξόν με τὰ δικαιώματά σου.

Εὐλογητὸς εἶ Κύριε, δίδαξόν με τὰ δικαιώματά σου.

Κύριε, καταφυγὴ ἐγενήθης ἡμῖν ἐν γενεᾷ καὶ γενεᾷ. Ἐγὼ εἶπα· Κύριε, ἐλέησόν με, ἴασαι τὴν ψυχὴν μου, ὅτι ἥμαρτόν σοι.

Κύριε, πρὸς σὲ κατέφυγον. Δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεός μου.

Ὅτι παρὰ σοὶ πηγὴ ζωῆς, ἐν τῷ φωτί σου ὁψόμεθα φῶς.

Παράτεινον τὸ ἔλεός σου τοῖς γινώσκουσί σε.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς. (ἐκ γ')

Δόξα Πατρὶ καὶ Υἱῷ καὶ Ἁγίῳ Πνεύματι.

Καὶ νῦν καὶ αἰεὶ, καὶ εἰς τοὺς αἰῶνας τῶν αἰώνων. Ἀμήν.

Ἅγιος Ἀθάνατος, ἐλέησον ἡμᾶς.

Ἅγιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

### Ἀπολυτίκιον.

Συμπλήρωμα Μηναίου ---

**Ἦχος α'.** Τῆς ἐρήμου πολίτης.

Τῆς Εὐβοίας τὸν γόνον, Πανελλήνων τὸν Γέροντα, \* τῆς Θεολογίας τὸν μύστην καὶ Χριστοῦ φίλον γνήσιον, \* Πορφύριον τιμήσωμεν, πιστοί, \* τὸν πλήρη χαρισμάτων ἐκ παιδός. \* Δαιμονῶντας γὰρ λυτροῦνται, καὶ ἀσθενεῖς \* ἰᾶται πίστει κράζοντας. \* Δόξα τῷ δεδωκότι σοι ἰσχύν· \* δόξα τῷ σὲ ἀγιάσαντι· \* δόξα τῷ ἐνεργοῦντι διὰ σοῦ πᾶσιν ἰάματα.

### ΔΙΑΚΟΝΟΣ

Ἐλέησον ἡμᾶς ὁ Θεὸς κατὰ τὸ μέγα ἔλεός Σου, δεόμεθά Σου, ἐπάκουσον καὶ ἐλέησον.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν εὐσεβῶν καὶ ὀρθοδόξων χριστιανῶν.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τοῦ (ἀρχιερατικοῦ βαθμοῦ) ἡμῶν (τοῦ δεῖνος).

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν ἀδελφῶν ἡμῶν, τῶν ἱερέων, ἱερομονάχων, ἱεροδιακόνων καὶ μοναχῶν, καὶ πάσης τῆς ἐν Χριστῷ ἡμῶν ἀδελφότητος.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ ἐλέους, ζωῆς, εἰρήνης, υἰείας, σωτηρίας, ἐπισκέψεως, συγχωρήσεως καὶ ἀφέσεως τῶν ἁμαρτιῶν τῶν δούλων τοῦ Θεοῦ, πάντων τῶν εὐσεβῶν καὶ ὀρθοδόξων χριστιανῶν, τῶν κατοικούντων καὶ παρεπιδημούντων ἐν τῇ (πόλει, κώμῃ), ταύτῃ, τῶν ἐνοριτῶν, ἐπιτρόπων, συνδρομητῶν καὶ ἀφιερωτῶν τοῦ ἁγίου ναοῦ τούτου.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν μακαρίων καὶ ἀοιδίμων κτιτόρων τῆς ἀγίας Ἐκκλησίας ταύτης, καὶ ὑπὲρ πάντων τῶν προαναπαυσασμένων πατέρων καὶ ἀδελφῶν ἡμῶν, τῶν ἐνθάδε εὐσεβῶς, κειμένων, καὶ ἀπανταχοῦ ὀρθοδόξων.

(Κύριε, ἐλέησον. Κύριε, ἐλέησον. Κύριε, ἐλέησον.)

Ἔτι δεόμεθα ὑπὲρ τῶν καρποφορούντων καὶ καλλιεργούντων ἐν τῷ ἁγίῳ καὶ πανσέπτῳ ναῷ τούτῳ, κοπιώντων, ψαλλόντων καὶ ὑπὲρ τοῦ περιστῶτος λαοῦ, τοῦ ἀπεκδεχομένου τὸ παρὰ σοῦ μέγα καὶ πλούσιον ἔλεος.

(Κύριε, ἐλέησον. Κύριε, ἐλέησον. Κύριε, ἐλέησον.)

### ΙΕΡΕΥΣ

Ὅτι ἐλεήμων καὶ φιλόανθρωπος Θεὸς ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ καὶ τῷ Υἱῷ καὶ τῷ Ἁγίῳ Πνεύματι, νῦν καὶ ἀεὶ καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Πληρώσωμεν τὴν ἐωθινὴν δέησιν ἡμῶν τῷ Κυρίῳ.

(Κύριε, ἐλέησον.)

Ἀντιλαβοῦ, σῶσον, ἐλέησον καὶ διαφύλαξον ἡμᾶς ὁ Θεὸς τῇ σῇ χάριτι.

(Κύριε, ἐλέησον.)

Τὴν ἡμέραν πᾶσαν τελείαν, ἁγίαν, εἰρηνικὴν καὶ ἀναμάρτητον, παρὰ τοῦ Κυρίου αἰτησώμεθα.

(Παράσχου, Κύριε.)

Ἄγγελον εἰρήνης, πιστὸν ὁδηγόν, φύλακα τῶν ψυχῶν καὶ τῶν σωμάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Συγγνώμην καὶ ἄφεσιν τῶν ἁμαρτιῶν καὶ τῶν πλημμελημάτων ἡμῶν, παρὰ τοῦ Κυρίου αἰτησώμεθα.

(Παράσχου, Κύριε.)

Τὰ καλὰ καὶ συμφέροντα ταῖς ψυχαῖς ἡμῶν καὶ εἰρήνην τῷ κόσμῳ, παρὰ τοῦ Κυρίου αἰτησώμεθα.

(Παράσχου, Κύριε.)

Τὸν ὑπόλοιπον χρόνον τῆς ζωῆς ἡμῶν ἐν εἰρήνῃ καὶ μετanoίᾳ ἐκτελέσαι, παρὰ τοῦ Κυρίου αἰτησώμεθα.

(Παράσχου, Κύριε.)

Χριστιανὰ τὰ τέλη τῆς ζωῆς ἡμῶν, ἀνώδυνα, ἀνεπαίσχυντα, εἰρηνικά, καὶ καλὴν ἀπολογία τὴν ἐπὶ τοῦ φοβεροῦ βήματος τοῦ Χριστοῦ αἰτησώμεθα.

(Παράσχου, Κύριε.)

Τῆς Παναγίας ἀχράντου, ὑπερευλογημένης, ἐνδόξου Δεσποίνης ἡμῶν Θεοτόκου καὶ ἀειπαρθένου Μαρίας μετὰ πάντων τῶν Ἁγίων μνημονεύσαντες, ἑαυτοὺς καὶ ἀλλήλους καὶ πᾶσαν τὴν ζωὴν ἡμῶν Χριστῷ τῷ Θεῷ παραθώμεθα.

(Σοί, Κύριε.)

### ΙΕΡΕΥΣ

Ὅτι Θεὸς ἐλέους, οἰκτιρῶν, καὶ φιλοανθρωπίας ὑπάρχεις, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεὶ, καὶ εἰς τοὺς αἰῶνας τῶν αἰώνων.

(Ἀμήν.)

### ΙΕΡΕΥΣ

Εἰρήνη πᾶσι.

(Καὶ τῷ πνεύματί σου.)

### ΔΙΑΚΟΝΟΣ

Τὰς κεφαλὰς ἡμῶν τῷ Κυρίῳ κλίνομεν.

(Σοί, Κύριε.)

### ΙΕΡΕΥΣ (χαμηλοφώνως)

Κύριε, Ἄγιε, ὁ ἐν ὑψηλοῖς κατοικῶν καὶ τὰ ταπεινὰ ἐφορῶν, καὶ τῷ παντεφύρῳ σου ὄμματι ἐπιβλέπων ἐπὶ πᾶσαν τὴν κτίσιν, σοὶ ἐκλίναμεν τὸν αὐχένα τῆς ψυχῆς καὶ τοῦ σώματος, καὶ δεόμεθά σου Ἄγιε Ἀγίων· ἐκτεινον τὴν χεῖρά σου τὴν ἀόρατον ἐξ ἁγίου κατοικητηρίου σου, καὶ εὐλόγησον πάντας ἡμᾶς· καὶ εἴτι ἡμάρτομεν ἔκουσίως ἢ ἀκουσίως, ὡς ἀγαθὸς καὶ φιλόανθρωπος Θεὸς συγχώρησον,



δωρούμενος ἡμῖν τὰ ἐγκόσμια καὶ ὑπερκόσμια ἀγαθὰ σου.

### ΙΕΡΕΥΣ

Σὸν γάρ ἐστι τὸ ἐλεεῖν καὶ σώζειν ἡμᾶς, ὁ Θεὸς ἡμῶν, καὶ σοὶ τὴν δόξαν ἀναπέμπομεν, τῷ Πατρὶ, καὶ τῷ Υἱῷ, καὶ τῷ Ἁγίῳ Πνεύματι, νῦν, καὶ ἀεί, καὶ εἰς τοὺς αἰῶνας τῶν αἰώνων.

(Ἀμήν.)

### ΔΙΑΚΟΝΟΣ

Σοφία.

(Εὐλόγησον.)

### ΙΕΡΕΥΣ

Ὁ ὢν εὐλογητός, Χριστὸς ὁ Θεὸς ἡμῶν, πάντοτε, νῦν, καὶ ἀεί, καὶ εἰς τοὺς αἰῶνας τῶν αἰώνων. (Ἀμήν.)

Στερεώσαι, Κύριος ὁ Θεός, τὴν ἁγίαν καὶ ἀμώμητον πίστιν τῶν εὐσεβῶν καὶ ὀρθοδόξων Χριστιανῶν, σὺν τῇ ἁγίᾳ αὐτοῦ Ἐκκλησίᾳ καὶ τῇ πόλει ταύτῃ εἰς αἰῶνας αἰώνων.

### ΑΝΑΓΝΩΣΤΗΣ

Ἀμήν.

Τὴν τιμιωτέραν τῶν Χερουβεὶμ, καὶ ἐνδοξοτέραν, ἀσυγκρίτως τῶν Σεραφεὶμ, τὴν ἀδιαφθόρως, Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

Δόξα Πατρὶ καὶ Υἱῷ καὶ Ἁγίῳ Πνεύματι. Καὶ νῦν καὶ ἀεί, καὶ εἰς τοὺς αἰῶνας τῶν αἰώνων. Ἀμήν.

Κύριε, ἐλέησον. (ἐκ γ') Εὐλόγησον.

### ΙΕΡΕΥΣ

Χριστὸς ὁ ἀληθινὸς Θεὸς ἡμῶν, ταῖς πρεσβείαις τῆς παναχράντου καὶ παναμώμου ἁγίας αὐτοῦ Μητρός, δυνάμει τοῦ τιμίου καὶ ζωοποιοῦ Σταυροῦ, προστασίαις τῶν τιμίων ἐπουρανίων Δυνάμεων Ἀσωμάτων, ἱκεσίαις τοῦ τιμίου, ἐνδόξου, προφήτου, Προδρόμου καὶ

βαπτιστοῦ Ἰωάννου, τῶν ἁγίων ἐνδόξων καὶ πανευφήμων Ἀποστόλων, τῶν ἁγίων ἐνδόξων καὶ καλλινίκων μαρτύρων· τῶν ὁσίων καὶ θεοφόρων Πατέρων ἡμῶν· (τοῦ Ἁγίου τοῦ Ναοῦ)· τῶν ἁγίων καὶ δικαίων Θεοπατόρων Ἰωακείμ καὶ Ἄννης, τοῦ Ὁσίου καὶ Θεοφόρου Πατρὸς ἡμῶν Πορφυρίου τοῦ Κausοκαλυβίτου, οὗ καὶ τὴν μνήμην ἐπιτελοῦμεν, καὶ πάντων τῶν Ἁγίων, ἐλεῆσαι καὶ σώσαι ἡμᾶς, ὡς ἀγαθὸς καὶ φιλόανθρωπος.

Δι' εὐχῶν τῶν ἁγίων πατέρων ἡμῶν, Κύριε Ἰησοῦ Χριστέ ὁ Θεός, ἐλέησον καὶ σῶσον ἡμᾶς.

(Ἀμήν.)